



۲۰۱۷/۰۵/۰۵

محمد اياز نوري آزادي

د غازي امير امان الله خان اعتماد او د مجددیانو غداری

افغان محقق احسان لمر ته يې ډالۍ کوم

دروند افغان ليکوال او د تاريخ څېړندوی شاعلي احسان لمر د افغان جرمن آنلاين د نظرياتو په کرکي کښي زما په پټه، ۲ د می د مجددي د کورنی د يوه غري شاعلي شاه آقا مجددي له کتاب «مختصری پيرامون زندگی نامه حبيب الله کلکانی»، څخه دغه په زړه پوري يو بشپړ ناروا او درواغ تحريري تهمت د افغانستان د خپلواکي د محصل اعليحضرت غازي امير امان الله خان (رح) د آزاديپال شخصيت د تخريب لپاره، درج کړی دی، چي په تاريخي لحاظ مهم ده:

«من تا کنون سه کتاب از ایشان بدست دارم، کتاب محترم داکتر فضل غنی، محترم شاه آقا مجددي بنام (مختصری پيرامون زندگی نامه حبيب الله کلکانی) و (خاطرات سیاسی حضرت محمد صادق خان مجددي)، در هيچ يک نهضت مشروطيت و امانيه نه تنها که تائيد نشده بلکه به شدت مورد تاخت و تاز هم قرار داشته به گونه مثال جناب شاه آقا مجددي غبار و محی الدين انيس را خلعت گیر؟؟؟ نظام نادر خان دانسته می نویسد: " شاه (امان الله خان) به مجرد رسيدن به مسکو مورد استقبال شخص لينن قرار گرفته و در شوروی از شاه افغانستان استقبال گرمی به عمل آمد... دماغ و مغز او در کار خانه کثيف لينن از عقايد اسلامی شست و شو گرديد و...؟؟؟»

قابل یاد آوری است که ولادمير ايليچ لنين بنيانگذار حزب و دولت شوروی سابق در (۲۱ جنوری ۱۹۲۴) درگذشت **Vladimir Illich Oulianov Lénine** {۲۲ اپریل ۱۸۷۰ - ۲۱ جنوری ۱۹۲۴}. ولی شاه آزه افغان چهارسال بعد از مرگ لينن به شوروی سفر نموده بودند يعنی از تاريخ (۱۴ الی ۲۹ ثور ۱۳۰۷ ش مطابق ۳ تا ۱۸ می ۱۹۲۸ م).

در کتاب (خاطرات سیاسی) مخالفت شديد به معارف، به خصوص تعليم برای نسوان، قوانين يا قانون گذاری دوره امانيه، آزادی مطبوعات و خصومت بی انتها با بيدارگران همچو محمود طرزی، انيس، داوی، مير سيد قاسم و صدهای ديگر به صراحت به ملاحظه می رسد که شما قصه کامل خوانيد از اين مجمل. در آینده نزدیک چند سطر ديگر هم در اين باره به نشر خواهيم رسانيد ان شاء الله.»

زه منلي لمر صاحب ته عرض کوم، چي بلی صاحبه، دغه خدای وهلي ليکوال او د تاريخ دقيق؟ څېړندوی شاعلي شاه آقا (مجددي) د شوروي اتحاد د دولت موسس ولاديمير ايليچ لينين د (کا لينين) سره غلط کړی دی...؟!، يا هم فکر کوم عمداً د دي لپاره، چي د هغه په باور د دي لپاره، چي خپل قول وزين کړي او د انگليس د استعمار گرو د زياد رضاييت د حصول لپاره د مشر غازي شخصيت کلک تخريب کړي، نو د شوروي د موسس نوم يې ذکر کړی. زه به دلته د خپل د خاطر و د ثبت د آرشیف څخه د مشر غازي د وراره حقوق پوه مرحوم کبير الله خان (سراج) دغه توضيح لمر صاحب او خپلو هيواد والو ته تقديم کړم.

سراج صاحب په تيليفونی خبرو کښي، اگست ۲۰۱۰ ز کال، داسی فرمايل:

«دا د ۱۹۵۱ ز کال اوړی وه او زه د ايټاليا د روم په سفر د خپل کاکا غازي امان الله په کور کښي ورسره وم. يوه ورځ د مازيگر مل وه او زه د غازي سره بهر په قدم وهلو ووتم. د خبرو په ترڅ کښي کاکا وويل:

«وکه، چي زه د افغانستان پاچا وټاکل شولم په هم هغه پيل کښي دغه د مجددي د کورنی غري له يوې مخي ماته شاهي ارگ ته راغلل او ټولو په اوو قرانونو زما سره قسم ياد کړ، چي مونږ به تاته خيانت نه کوو...!، زه مسلمان وم، ما د هغوی پر قرآن کولو باور وکړ، لاکن بيا معلومه شوله، چي د هغوی قسم خوړل رښتيني نه وه.»

د پاڼو شميره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پټه له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکي په څير و لولئ

دري متن: « زمانیکه من پادشاه افغانستان انتخاب شدم، در همان آغاز همين اعضاى خانواده مجددي از یک سر به ارگ شاهي نزد من آمدند و به هفت قرآن با من قسم کردند که ما بتو خیانت نمیکنیم، مه مسلمان بودم، قسم به قرآن ایشان را باور کردم، لاکن پستتر معلوم شد که قسم شان راست نبود.»

هيله مند یم، چي افغانان خصوصاً نوى خوان نسل ښه متوجه اووسي، چي د هغوى د اسلامي عقيدې څخه ناوړه استفاده هم پخوا شوى ده او اوس هم کيږي، له هغې جملې دغه پورتنې سند ته وگورئ، چي د يوې مشهورې ديني کورنۍ يو غړى حضرت شاه آقا مجددي په ليکلي توگه درواغ وايي او زمونږ د ملي اتل د رټلو لپاره نا حقه تهمت ته هم لاس اچوي او د کور نور غړي يې نيوکه هم پرې نه کوي او ځانونه غلي نيسي، معنی دا چي ته حضرت صاحب شاه آقا ښه کوي، په هره ناروا وسيله هم، چي وي دغه افغان عظيم او ويارمن زعيم بايد تخريب کړو. که په تاريخي اسنادو او له هغې جملې د سقاوي حکومت په مقابلې کېښي د غزني څخه د غازي امان الله خان بيرته رجعت ته ځير شو، د هم دغې د مجددي د کورنۍ يو غړى فضل عمر ملقب په نورالمشاېخ په هدايت د هغه وسله وال مريدان ول، چي امانې قوا ته يې ملا ورماته کړله. زه د يوه افغان په توگه د مجددي د خاندان د يوه کس ته، چي ځان حقيقت ويونکى بولي دا پوښتنه ورته مخته کوم، چي دغه حضرت نورالمشاېخ دا صحنه د سر په سترگو ليدله، چي د امانې مستقل دولت سقوط د يوې انگليسي ملي ورانکارۍ لړۍ ده او دا يې هم ليدل، چي جنرال نادر خان د انگليس د يوه موظف په حيث د بادشاهي مقام ځانته غصب کړ، دا حضرت بيا څنگه د نادرشاه په حکومت کې د عدل وزير مقرر شو، يا دغه خدای پرسته حضرت ولي په انگليس راوستلي دولت گڼي په شعوري توگه دا مقام قبول کړ او که دئ هم د انگليسي استعمار يو توظيف شوى کس وه او د نادرشاه سره يې هيڅ ستونځه نلرله...!؟

پای

د پاڼو شميره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
يادونه: دليکنې د ليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ